

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் பெரிதான கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன். மீள இப்பகுதியில் உங்களோடு இக்கடிதத்தின் வாயிலாக இடைப்பட கிருபை செய்த தேவனை ஸ்தோத்தரிக்கிறேன்.

அன்பானவர்களே ! மாணவர்களின் பெற்றோர்களாகிய அநேகருக்கு கடந்த மாதம் பிள்ளைகளின் result மற்றும் marks-களை எதிர்பார்ப்பதில் சென்றிருக்கும். அவர்களின் மேற்படிப்பை கர்த்தர் தாமே பொறுப்பேற்று வழிநடத்த ஜெபிக்கிறோம். ஒவ்வொரு ஆண்டும் எங்களது சபையின் சார்பிலே நடத்தப்படுகிற GIFTSO கூட்டம் மே 12, 13, 14 தேதிகளில் நடத்தப்பட்டது. 'பரிகாரியும் பரிகாரமும்' என்ற தலைப்பில் ஆவியானவரின் துணை கொண்டு Pastor அவர்கள் செய்தி கொடுக்க தேவன் கிருபை புரிந்தார். இயேசு கிறிஸ்துவே 'பரிகாரி' என்றும் நம் வாழ்வில் ஒவ்வொருவருக்கும் இருக்கிற பிரச்சினைகளுக்கு பரிகாரங்கள் (தீர்வுகள்) வேதத்தில் எங்கெல்லாம் காணப்படுகிறது என்பதை விளக்கிக் கூறினார். மூன்று நாட்கள் கூட்டத்தின் இறுதியில் மனதிற்கு ஆறுதலாகவும் சமாதானமாகவும் இருந்தது. பயனடைந்தவர்கள் ; ஆவியில் உற்சாகமடைந்தவர்கள் அவர்கள் பெற்ற நன்மைகளைக் கூறினார்கள். தேவனுக்கே மகிமையுண்டாவதாக.

மேலும், தாங்கள் அறிவது, நீங்கள் அனுப்பும் உங்களது ஜெப விண்ணப்பங்கள் யாவற்றிற்கும் ஜெபித்து வருகிறோம். தொலைபேசியில் நேரடியாக ஊழியருக்கு phone செய்து ஜெபித்துக் கொள்கிற கர்த்தருடைய பிள்ளைகள் அநேகர் உண்டு. உங்கள் விண்ணப்பங்களையும் மறவாமல் உபவாச ஜெபத்தில் ஏறெடுத்து வருகிறோம். மனமிருந்தால் சாட்சிகளை கடிதத்தின் வாயிலாக தெரியப்படுத்தி தேவ நாமத்தை மகிமைப்படுத்துங்கள். மீள தங்களை சந்திக்கும் வரை தேவ கிருபையும் சமாதானமும் யாவருடன் இருப்பதாக. ஆமென்.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

“நீ எங்கே இருக்கறாய் ?”

“தேவன் பூமியைப் பார்த்தார் ; இதோ அது சீர் கெட்டதாயிருந்தது; மாம்சமான யாவரும் பூமியின்மேல் தங்கள் வழியை கெடுத்துக் கொண்டிருந்தார்கள்”

அப்பொழுது தேவன் நோவாவை நோக்கி : மாம்சமான யாவரின் முடிவும் எனக்கு முன்பாக வந்தது ; அவர்களாலே பூமி கொடுமையினால் நிறைந்தது ; நான் அவர்களைப் பூமியோடுங்கூட அழித்துப் போடுவேன்.

நீ கொப்பேர் மரத்தால் உனக்கு ஒரு பேழையை உண்டாக்கு. (ஆதி. 6:12-14)

பேழையின் ஒப்பனை

கர்த்தருடைய பிள்ளைகளே ! இந்த நோவாவின் பேழையை செய்தியாக எடுப்பதின் நோக்கத்தை தாங்கள் நன்கு புரிந்து கொள்ளவேண்டும். பூமியில் மனுஷனுடைய அக்கிரமம் பெருகினதால் தேவன் மனிதனை உண்டாக்கினதற்காக மனஸ்தாபப்பட்டு, தான் உண்டாக்கினதை நிக்கிரகம் செய்ய முடிவெடுத்தார். இருப்பினும், பூமியின் மீதெங்கும் இருந்ததை உயிரோடு காக்கும் பொருட்டு, மனிதரில் எட்டுப்பேரையும், சகல மிருக ஜீவன்கள், பறவைகள், ஊரும் பிராணிகளில் எவ்வேழு ஜோடுகளையும் காப்பாற்றுகிறார். அதற்காக ஒரு பேழையை உண்டு பண்ண தேவன் நோவாவை தெரிந்துகொள்கிறார். ‘பேழை’ என்பதை பாதுகாப்பு பெட்டகமாக கருதலாம். அழிவிலிருந்து மீட்கக் கூடிய பேழை ; இதனை இரட்சகருக்கு ஒப்பிடலாம். அதுபோன்று சபைக்கு ஒப்பிட்டு, அதன் தட்டுகளில் உள்ள ஜீவராசிகளுக்கு விசுவாசியை ஒப்பிட்டு பார்க்கலாம். சரிவர செய்தியை பின்பற்றுவிக்காளானால், நாம் எந்நிலையில் இருக்கிறோம் என்று புரிந்து கொள்ளலாம். பேழையில் எந்தத் தட்டில் உள்ளீர்கள் என்பதை அறிந்து கொள்ளலாம். மேலும் விவரமாக பார்ப்போம்.

தெரிந்தெடுத்தல்

‘நோவா’ என்பதற்கு ‘ஓய்வு’ என்று பொருள். இருக்கட்டும் நல்லது. ஆனால், நோவாவின் தகப்பன் இவருக்கு பெயரை சூட்டும்போது, “கர்த்தர் சபித்த பூமியிலே நமக்கு உண்டான வேலையிலும், நம்முடைய கைகளின் பிரயாசத்திலும், “இவன் நம்மைத் தேற்றுவான்” என்று சொல்லி அவனுக்கு நோவா என்று பேரிட்டான்

(ஆதி. 5:29) நீதிமானும் உத்தமனுமாயிருந்த நோவாவை தேவன் அழைக்கும்போது 480 வயதாய் இருந்தான். இதன் கணக்கெடுப்பை வேதத்தின் வாயிலாக ஆராயலாம். கர்த்தர் மனுஷனைப் பூமியின்மேல் வைக்காமல் நிக்கிரகம் பண்ணுவேன் என்று தீர்மானிக்கும்போது, அவன் இருக்கபோகிற நாட்கள் 120 வருஷம் என்றார். (ஆதி.6:3,7) பூமியின்மீது ஜலப்பிரளயம் உண்டானபோது நோவா 600 வயதாயிருந்தான். எனவே மேற்படி 120 வருஷத்தை கழித்துப் பார்த்தால், அவனுடைய வயது 480 என்பது புலனாகிறது. 120 ஆண்டு காலமாக ஜனங்களுக்கு, தேவன் கூறியதை சொல்லி வந்திருக்கக் கூடும் நீதியைப் பிரசங்கித்தவனாகிய நோவா (2 பேதுரு. 2:5).

சிறிய ஆராய்ச்சி

பேழையின் நீளம் 300 முழம் (450 அடி) அகலம் 50 முழம் (75 அடி) உயரம் 30 முழம் (45 அடி) அளவு கொண்டதாய் இருக்கவேண்டும். அதில் 3 தட்டுகள் (3 decks), இந்த தட்டுகளின் மொத்த அளவு 95,700 சதுர அடியை கொண்டதாய் அமைந்திருந்தது. மொத்த கொள்ளளவு 1,400,00 Cubic Feet. அதாவது கி.பி. 1884 வரை இவ்வளவு பெரிய பேழை செய்யப்படவில்லை. அதாவது பொருட்களை ஏற்றிச் செல்லும் 522 ரெயில்வே பெட்டிகளை (Rail road stock cars (or) wagan) அப்பேழையில் எடுத்துச் செல்லலாம். இன்னும் தெளிவாக விளங்கப் பண்ணவேண்டும் என்றால், 1,25,000 ஆடுகளை ஏற்றிச் செல்லலாம். வேத வல்லுநர்கள் நோவாவின் பேழையில் பாலூட்டிகள் (Mammals) - 3,500, பறவைகள் (Birds) 8,600, ஊர்வன (Reptiles) 5,500, புழு இனங்கள் (Worms) 25,500 என்று குறிப்பிடுகிறார்கள். இதற்கான ஆகாரத்தை சேர்த்து வைத்துக் கொள்ளும்படி தேவன் கூறுகிறார். (ஆதி. 6:21,22) மழை பெய்ய ஆரம்பிக்கிறது. ஆழத்தின் ஊற்றுக் கண்களெல்லாம் பிளந்தது, 40 நாட்கள் இரவும் பகலும் மழை பெய்தது. பூமியின்மேல் ஜலமானது வற்றிப்போகிறதற்கு 371 நாட்கள் பிடித்தது. இதனை வேதத்தின் வாயிலாக அறியலாம். நோவாவிற்கு 601 வயதாகும் வருஷத்தில் முதல் மாதம் முதல் தேதியிலே பூமியின்மேல் இருந்த ஜலம் வற்றிப்போயிற்று (ஆதி.8:13). இதிலிருந்து அதாவது ஆதி. 8:13 லிருந்து ஆதி. 7:11 யினை கழிக்கும்போது மொத்தம் எவ்வளவு நாள் என்று கணக்கிடலாம். “நோவாவுக்கு அறுநூறு வயதாகும் வருஷம் 2 மாதம் பதினேழாம் தேதியாகிய அந்நாளில் மகா ஆழத்தின் ஊற்றுக் கண்களெல்லாம் பிளந்தது”.

ஜலப்பிரளயம் உண்டானது நவம்பர் மாதத்தில் என்று கணக்கிடலாம். வேத வல்லுனர் (Scientist F. Filby) கூறும்போது, உலகம்

முழுவதும் உள்ள மக்கள் நவம்பர் மாதம் 2-ம் நாளை All souls Day (கல்லறைத் திருநாள்) என்று நினைவு கூறுகிறார்கள். எது எப்படியோ இருக்கட்டும், இந்த 371 நாட்களும் எடுத்துச் சென்ற ஆகாரம் போதுமானதா ? இனப்பெருக்கம் உண்டாயிருக்குமா ? இப்படி பல கேள்விகள் எழுப்பக்கூடும். இவைகளைக் குறித்து தெளிவாக எழுதலாம். ஆனால் பத்திரிகையாக எழுத முடியாது. புத்தகமாகத்தான் வெளியிட வேண்டும். ஒரே காரியத்தை குறிப்பிட்டு விட்டு, உங்களுக்கு தேவன் கொடுக்க வேண்டும் என்று கூறிய பகுதிக்கு கடந்து போவோமாக. மனோத்தத்துவ ரீதியாக பார்க்கும்போது, குளிக்காலங்களில் மிருகங்கள், பறவைகள், ஊர்வன யாவும் துயில் புரிவதில் நேரத்தை செலவிடும். அதாவது ஆங்கிலத்தில் Hibernation என்று குறிப்பிடுவார்கள். Hibernation is generally defined as a Specific physiological state in an animal in which normal functions are suspended or greatly retarded, enabling the animal endure long periods of complete inactivity. மேற்படி சிறிய ஆராய்ச்சி போதும், பூமியைப் பற்றினதான ஆராய்ச்சி, பேழையைப் பற்றிய ஆராய்ச்சி, ஜீவராசிகளைப்பற்றிய ஆராய்ச்சிகளை செய்த வேத வல்லுநர்கள் Ivan Velikovsky, Henry Morris, John whitcomb இப்படி பலர் கூறுகின்றனர். தேவன் வெளிப்படுத்தின பகுதிக்கு கடந்து போவோமாக:

பேழைக்குள் (சபை)

பேழையில் உள்ள 3 தட்டில் உள்ளவைகளைக் குறித்து ஆவிக்குரிய கண்ணோட்டத்துடன் பார்க்கப் போகிறோம். பொதுவாக பேழையில் உள்ளவைகள் யாவும் உலக அழிவிலிருந்து தப்புவிக்கப்பட்டவைகள். அதாவது பாவ உலகத்திலிருந்து இரட்சிப்பைப் பெற்று ‘சபை’ என்கிற பேழைக்குள் பிரவேசித்தவைகள் என்கிற கண்ணோட்டத்துடன் பார்க்கலாம். தேவன் பேழையில் பிரவேசிக்கும்படி தேர்ந்தெடுத்தவைகளை சற்று கவனிப்போம், அப்பொழுது உண்மை நன்றாக விளங்கும்.

“பூமியின் மீதெங்கும் வித்தை உயிரோடேகாக்கும் பொருட்டு, நீ சுத்தமான சகல மிருகங்களிலும் ஆணும் பெண்ணுமாக எவ்வேழு ஜோடும், சுத்தமில்லாத மிருகங்களில் ஆணும் பெண்ணுமாக ஒவ்வொரு ஜோடும் ஆகாயத்துப் பறவைகளிலும் சேவலும் பேடுமாக எவ்வேழு ஜோடும் உன்னிடத்தில் சேர்த்துக்கொள்” (ஆதி. 7:2,3). மேற்கூறிய வசனங்களைக் கூர்ந்து கவனிப்போமாக; அதாவது அழிவிலிருந்து மீட்டெடுக்கப்படுகிற ஜீவராசிகளில் முக்கியமாக மிருகங்கள் மற்றும் பறவை இனங்களில் சுத்தமும், சுத்தமில்லாதவைகள் என இரு பிரிவுகள் காணப்படுகிறது. ஊர்வனப்பற்றி எந்த விமர்சனமும் கொடுக்கப்படவில்லை. எனவே

இரட்சிப்பின் அனுபவத்தைப் பெற்ற அனுபவம் இருந்தாலும் 2 பிரிவுகள் காணப்படுகிறது. இதனை தேவன் அனுமதித்ததற்கான காரணம் என்னவென்றால், அப்பொழுதுதான் தேவனுடைய கிரியைகளை அறிய முடியும். இரவு என்றும் பகல் என்றும்; நிழல் என்றும் வெயில் என்றும் இருக்கும்போது தான் அருமை பெருமைகளை மற்றும் அதன் தன்மைகளை உணர முடிகிறது.

நிலைகள் (Grade)

ஆவிக்குரிய ரீதியில் நோவாவையும் அவன் குடும்பத்தாரையும் நாம் எடுத்துக்காட்டாக எடுத்துக் கொள்ளப் போவதில்லை. இன்றைய நிலையில் உள்ள விசுவாசிகளின் நிலையை மூன்று தட்டுகளில் (3 decks) உள்ள ஜீவராசிகளுடன் ஒப்பிட்டு பார்க்கப் போகிறோம். கீழ்த்தட்டில் பொதுவாக ஊர்வன யாவும் வைக்கப்பட்டிருந்திருக்கும் ; நடுத்தட்டில் மிருக ஜீவன்கள் இருந்திருக்கும் ; மேல் தட்டில் பறவையினங்கள் இருந்திருக்கும். அதன் ஒரு பகுதியில் ஜன்னல் அருகாமையில் நோவாவின் குடும்பத்தார் இருந்திருக்கக்கூடும்.

எனவே உலகத்தின் அசுத்தங்களுக்கு (அ) பாவ உலகத்திலிருந்து விடுபட்டு சபை என்கிற பேழைக்குள் பிரவேசிக்கும்போது, கீழ்த்தட்டு விசுவாசி, நடுத்தட்டு விசுவாசி, மேல்த்தட்டு விசுவாசி என்று 3 பிரிவுகளாக பிரிக்கலாம்.

கீழ்த்தட்டு

கீழ்த்தட்டில் உள்ள 'ஊர்வன இனங்கள்' மேலே உயரமுடியாது. அவைகள் யாவும் பூமியை ஒட்டித்தான் ஜீவிக்க வேண்டும். அதுபோன்று இன்றைய சபைகளில் உள்ள விசுவாசிகள் உலகத்தைச் சார்ந்து ஜீவிக்கக் கூடியவர்களாய் உள்ளார்கள். "இம்மைக்காக மாத்திரம் தேவன் பேரில் பற்றுதலாய் இருப்பார்கள்" (I கொரி. 15:19) சரீரப்பிரகாரமான நன்மைகளை எதிர்பார்ப்பவர்கள். இவர்கள் ஆவிக்குரிய வாழ்வில் உயர எழும்ப வேண்டும் என்று நினைத்தாலும்கூட எழும்ப முடியாமல் உலகக் கவலையும், உபத்திரமும் அவர்களை நெருக்கிப் போடுகிறது.

நடுத்தட்டு

நடுத்தட்டில் உள்ள 'மிருக ஜீவன்களை'ப் பற்றி சிந்திக்கும் போது ; அவைகள் உறுமிக்கொண்டிருக்கும். இவைகள் முறு முறுப்பை வெளிப்படுத்தக் கூடியதாய் உள்ளது. சில விசுவாசிகள் இரட்சிப்பைப் பெற்றும் குணப்படாமல் இருக்கிறார்கள். மற்றவர்களைப் பார்த்து

பொறாமைப்படுகிறவர்களாய் இருப்பார்கள். எப்போதும் தேவனிடமும் முறு முறுப்பான முறையீடுகள் செய்வார்கள். “இஸ்ரவேல் புத்திரரின் முறு முறுப்புகளை கேட்டிருக்கிறேன்” (யாத்.16:12) அவர்கள் இறைச்சி சாப்பிட்டு நெடு நாட்களானபடியால் முறு முறுக்க ஆரம்பித்தார்கள். “பெத்தானியாவில் சீமோன் வீட்டில் போஜன பந்தியிருக்கையில் ஒரு ஸ்திரீ விலையேறப்பட்ட நளதம் என்னும் உத்தம தைலமுள்ள வெள்ளைக்கல் பரணியைக் கொண்டுவந்து, அதை உடைத்து அந்தத் தைலத்தை அவர் சிரசின்மேல் ஊற்றினாள். அப்பொழுது சிலர் தங்களுக்குள்ளே விசனமடைந்து, இந்தத் தைலத்தை முந்நூறு பணத்திற்கு விற்று தரித்திரருக்குக் கொடுக்கலாமே என்று சொல்லி அவளைக் குறித்து முறுமுறுத்தார்கள்” (மாற்.14:3-5) தேவனுக்குச் செய்கிற காரியங்களில் சில விசுவாசிகள் இடைபட்டு முறுமுறுக்கிற காரியங்களை சபைகளில் காணமுடிகிறது. ஏதோ தரித்திரர்களின் மீது கரிசனை கொள்வதுபோல பேசி முறு முறுப்பார்கள். தேவனுக்குச் செய்கிற மற்ற விசுவாச பிள்ளைகளைக்கூட தடுத்து நிறுத்துகிற விசுவாசிகளை சபைகளில் காண முடியும்.

கடினமான உபதேசத்தைக் குறித்து சீஷர்கள் முறு முறுத்தார்கள். (யோ. 6:61) “ஜனங்களுக்குள்ளே அவரைக் குறித்து முறு முறுப்புண்டாயிற்று. சிலர் அவர் நல்லவர் என்றார்கள். வேறு சிலர் அப்படியல்ல அவன் ஜனங்களை வஞ்சிக்கிறவன் என்று சொல்லிக் கொண்டார்கள். (யோ.7:12) ஆம். அந்நாட்களில் நடைபெற்றது போன்று இந்நாட்களிலும் ஊழியரை குறை கூறிக்கொண்டு திரிகிற விசுவாசிகள் இருக்கிறார்கள். விசுவாசிகளுக்கிடையேயும் பிரிவினையின் ஆவி உள்ளே புகுந்து முறுமுறுப்பின் சத்தத்தை எல்லா சபைகளிலும் கேட்க முடிகிறது. அந்த மிருக சுபாவம், ஜென்ம சுபாவம் மாற்றப்படாமல் உறுமிக் கொண்டிராதேயுங்கள். எனவேதான் இரட்சிப்பைப் பெற்ற பேதுருவைப் பார்த்து தேவன் கூறுவது என்னவெனில் “நீ குணப்பட்ட பின்பு உன் சகோதரரை ஸ்திரிப்படுத்து” (லூக். 22:32) இரட்சிப்பைப் பெற்றிருந்தாலும் முறுமுறுப்பை விட்டு குணப்படப் பிரயாசப்படுவோம்.

மேல்தட்டு

மூன்றாவதாக ‘மேல்தட்டை’ பார்ப்போம். இந்த தட்டில் ‘பறவை’ இனங்களும், ஜன்னல் அருகாமையில் நோவாவின் குடும்பமும் இருந்தார்கள். பறவையினமானது, உயர உயர சிறகடித்துப் பறக்கிற அனுபவத்தைக் குறிக்கக்கூடியதாய் உள்ளது. இதில் விசுவாசியின் தன்மையானது ஆவிக்குரிய மேன்மையையும், உன்னதத்தை நோக்கிப்

பார்க்கிற அனுபவமாகும். உன்னதத்திலிருந்து இறங்கி வரும் தேவ ஆவியின் பெலத்தினால் நடைபோடுகிற அனுபவத்தைக் குறிக்கக்கூடியதாய் உள்ளது.

“அதாவது கிறிஸ்து தேவனுடைய வலது பாரிசத்தில் வீற்றிருக்கும் இடத்திலுள்ள மேலானவைகளைத் தேடுங்கள்”.

“பூமியிலுள்ளவைகளையல்ல, மேலானவைகளையே நாடுங்கள்” (கொலோ.3:1,2) என்ற வண்ணம் ஆவிக்குரிய ரீதியில் மேல் நோக்கிப் போகிற அனுபவத்தைக் குறிக்கக்கூடியதாய் உள்ளது.

ஆவிக்குரியவர்களின் தன்மை

“நாற்பது நாள் சென்றபின், நோவா தான் பேழையில் செய்திருந்த ஜன்னலைத் திறந்து, ஒரு காகத்தை வெளியே விட்டான். அது புறப்பட்டுப் போய் பூமியின்மேல் இருந்த ஜலம் வற்றிப்போகும் வரைக்கும் போகிறதும் வருகிறதும் இருந்தது” (ஆதி.8:7,8) அது ஜன்னலுக்குள் வரவில்லை. நோவாவின் கரத்திற்கு வந்து சேரவில்லை. இப்படியாக வருகிறதும் போகிறதும் இருந்தது. மேல்தட்டில் இருக்கிற விசுவாசிகள், ஆவிக்குரிய ரீதியில் வளர்ந்தாலும், அனுபவத்தைப் பெற்றிருந்தாலும் கட்டுப்பாட்டுக்குள் அடங்கியிருப்பதை விரும்புவதில்லை. ‘சபை’ என்கிற ‘பேழைக்கு’ வருவதும் போவதும் இருப்பார்கள். நோவாவினிடம் வராத காகம் போல ஊழியரின் கைக்கு (அ) சபையின் ஒழுங்குக்கு கீழ்ப்படிவதில்லை. உலகத்தின் இச்சைகளுக்கு (அ) இம்மைக்கான தேவைகளுக்கு ஒடுகிற விசுவாசிகளாய் உள்ளார்கள்.

அடுத்தபடியாக சரியான விவரத்தை அறியும் பொருட்டு “ஒரு புறாவைத் தன்னிடத்திலிருந்து வெளியே விட்டான்” பூமியின் மீதெங்கும் ஜலம் இருந்தபடியால், அந்தப்புறா தன் உள்ளங்கால் வைத்து இளைப்பாற இடம் காணாமல், திரும்பிப் பேழையிலே அவனிடத்தில் வந்தது ; அவன் தன் கையை நீட்டி அதைப்பிடித்துத் தன்னிடமாகப் பேழைக்குள் சேர்த்துக் கொண்டான்.

“பின்னும் ஏழுநாள் பொறுத்து மறுபடியும் புறாவை பேழையிலிருந்து வெளியே விட்டான்”.

அந்தப் புறா சாயங்காலத்தில் அவனிடத்தில் வந்து சேர்ந்தது ; இதோ அது கொத்திக் கொண்டு வந்த ஒரு ஒலிவ மரத்தின் இலை அதின் வாயில் இருந்தது அதினாலே நோவா பூமியின் மேல் ஜலம் குறைந்து போயிற்று என அறிந்தான்”. (ஆதி. 8:8-11).

இங்கு புறாவின் குணலட்சணமானது ; இளைப்பாற இடமில்லை என்றவுடன் அவனிடத்தில் வந்தது. மேலும் ஒலிவ மரத்தின் இலையைப் பறித்து வந்து நோவாவிடம் வந்து சேர்த்தது. இது சபையின் மேய்ப்பருக்கு புறாவைப் போன்று ஒத்துழைப்பு கொடுக்கிற விசுவாசிகளாய் ஒரு சிலர் இருப்பதைக் காட்டுகிறது. அப்படிப்பட்டவர்கள் ஒரு சிலர் ஊழியத்தின் அழைப்பைப் பெற்றிருக்கலாம். அவர்களுக்கென்று சரியான இடத்தை தேவன் காட்டும் வரையில் சபையில் இருக்கவேண்டும். பிறகு ஆதி. 8:12-ன் படி “அவன் (மேய்ப்பன்) புறாவை வெளியே விட்டது போல அந்த ஊழியரை உலகத்தில் அனுப்புவார்”.

எனக்கருமையான சகோதரனே ! சகோதரியே ! இச்செய்தியின் கருத்தை கவனித்திருப்பீர்கள் என நம்புகிறேன். முதலாவது நீங்கள் பேழையில் எந்தத் தட்டில் இருக்கிறீர்கள் என்பதைச் சிந்திக்கவும். 2-வதாக விசுவாசியே பூமிக்குரியவைகளை எதிர்பார்க்கிற கீழ்தட்டு விசுவாசியா ? (அ) ஆசீர்வாதத்தை எதிர்பார்த்து கிடைக்காமல் போனதால் முறு முறுக்கிற விசுவாசியா ? உன்னைப் போன்ற விசுவாசிகளின் வாழ்வைப் பார்த்து அவர்களின் ஆவிக்குரிய நிலையைப் பார்த்து பொறாமை கொண்டு உறுமிக் கொண்டிருக்கிற நிலையில் இருக்கிறாயா ? குருமார்களின் கொள்கைக்கு எதிர்த்து போர்கொடியை எழுப்பி குமுறிக் கொண்டிருக்கிற விசுவாசியா ? (அ) 3-வது கட்டமாக மேல்தட்டு விசுவாசியாய் இருக்கிறாயா ? நான் ஆவிக்குரிய வாழ்வில் வாழ்ந்து கொண்டிருக்கிறேன். மேலானவைகளை பார்த்துக் கொண்டிருக்கிறேன் என்று சொல்கிறாயா ? நல்லது சந்தோஷம்தான். ஆனாலும், ஆவிக்குரிய ரீதியில் நீங்கள் காகம் போன்ற குணமுடையவர்களாய் உள்ளீர்களா ? (அ) புறாவைப்போன்று நோவாவினிடத்தில் வந்து அமருகிறவர்களாக இருக்கிறீர்களா ? கர்த்தருடைய பிள்ளைகளே ! இயேசுவின் வருகை மிக சமீபமாய் இருக்கிறது. எனவே, மேல்தட்டு விசுவாசிகளாய் இருங்கள். அதிலும் புறாவைப்போல பரிசுத்தமாய் வாழுங்கள். அப்பொழுதுதான் மணவாளனுக்கு ஏற்ற மணவாட்டியாக இருக்கமுடியும். இல்லையென்றால் சபையில் குழப்பமும், சமாதானமின்மையும் ஏற்படும். கர்த்தருடைய பிள்ளையே மணவாளனாகிய கிறிஸ்து உன்னைப் பார்த்து, “என் பிரியமே ! என் ரூபவதியே ! நீ எழுந்துவா, என் புறாவே ! உன் முக ரூபத்தை எனக்குக் காண்பி. உன் சத்தத்தை நான் கேட்கட்டும், உன் சத்தம் இன்பமும், உன் முக ரூபம் அழகுமாயிருக்கிறது” என்று கூறும்படி நடந்து கொள்வோமாக ! ஆமென் !! அல்லேலூயா !!!

தேர்வில் தோல்வியுற்ற மாணவச் செல்வங்கள் !

அன்பான பிள்ளைகளே !

தேர்வில் தோல்வி என்பது வாழ்க்கையின் தோல்வி அல்ல என்பதை நன்கு புரிந்து கொள்ளுங்கள். முன்புபோல, தோல்வியடைந்தவர்களுக்கு 1 வருட வாழ்க்கை வீணாவதில்லை. ஒரு சில மாதங்களில் தோல்வியடைந்த பாடத்தை எழுதி Pass ஆகுகிற லகுவான வழிகள் இப்பொழுது நடைமுறையில் உள்ளன. எனவே, சோர்ந்து போகவேண்டாம். மனமுடைந்து போக வேண்டாம். 'பந்து அடிக்க அடிக்க உயரும்' என்பது மூதாதையர்களின் கூற்று. அது உண்மையே.

'பலமுள்ளவனுக்காகிலும் பலனற்றவனுக்காகிலும் உதவி செய்கிறது உமக்கு (தேவனுக்கு) லேசான காரியம்' (II நாளா 14:11) என்பதை தெரிவித்துக் கொள்கிறேன். உங்களிடமிருந்து நல்ல முன்னேற்றங்களைக் காண தேவன் துணை செய்வாராக.

இப்படிக்கு,
ஆசிரியர்

ஜூன் - 2017 மாநாட்டு நிகரண வாக்குத்தத்தம்

“அவர்களை வர்த்திக்கப் பண்ணுவேன், அவர்கள் குறுகிப் போவதில்லை ; அவர்களை மகிமைப்படுத்துவேன், அவர்கள் சிறுமைப்படுவதில்லை”

(ஏரே. 30 : 19)

கடந்த மாத இதழுக்கு சரியான விடையளித்தவர்கள்

சகோதரிகள்

1. Sr. Meera Pandiyan - Trichy
2. Sr. Dhanamani - Vellore
3. Sr. Rosemary Roxon- Vellore
4. Sr. Stella Prakash - Tuticorin
5. Sr. Annie Inbanayagam - Tuticorin
6. Sr. Mary Balasundar - Chennai.
7. Sr. Jenita Xavier - Dindugal
8. Sr. Thresa Edwin - KGF

9. Sr. Rani Raj - Trichy
10. Sr. Lycia Joseph - Vellore
11. Sr. Devasena - Nelvay
12. Sr. Inba Prakash - Ranipet
13. Sr. Sheela Balakumar - Madurai

சகோதரர்கள்

1. Bro. Abraham - Vellore

GIFTSO - 2017 - (Thanks Giving)

மே 12, 13, 14, 3 தினங்களில் கூட்டம் சபையினரால் ஆயத்தம் பண்ணப்பட்டு நடத்தப்பட்டது. தேவ கிருபையினால் அவர் நடத்துதலின்படி தேவ செய்தியைக் கொடுத்தேன். வந்தவர்களுக்கு பிரயோஜனமாக இருந்தது என்பதை கேட்க தேவன் கிருபை புரிந்தார் . இந்த கூட்டத்திற்காக ஒத்துழைப்பு கொடுத்த கார்த்தருடைய பிள்ளைகள் ஒவ்வொருவருக்கும், ஜெபத்தில் தாங்கிய ஒவ்வொருவருக்கும் என் மனமார்ந்த நன்றிகளைத் தெரிவித்துக் கொள்கிறேன்.

இப்படிக்கு,
ஊழியர்

T.V. PROGRAM

தமிழன் T.V.

பிரதி திங்கள் மாலை 6.30 p.m - 7.00 p.m

EL-Shaddai / Chennai

பிரதி செவ்வாய் மாலை 9.30 p.m - 10.00 p.m

ARK T.V. / Nagarcoil

பிரதி வியாழன் இரவு 8.30 p.m - 9.00 p.m

Hosanna T.V.

பிரதி வெள்ளி இரவு 8.30 p.m - 9.00 p.m

'தேடுங்கள் கண்டடைவீர்கள்'

எரேமியா 46-ம் அதிகாரத்திலிருந்து புலம்பல் 5-ம் அதிகாரம் முடிய உள்ள பகுதியிலிருந்து கேள்விகள் எடுக்கப்பட்டது

1. சீயோனுக்கு வழி எதுவென்று யார் கேட்பார்கள் ?
2. மூச்சொடுங்கி மாண்டவர்கள் யார் ? யார் ?
3. யார் சபிக்கப்பட்டவனாக வேதம் கூறுகிறது ?
4. எங்கேயிருந்து கர்த்தருடைய நாமத்தை பற்றிக் கொண்டான் ?
5. நம்முடைய தேவன் எதற்காக பழி வாங்கினார் ?
6. உன்னை நான் குற்றமில்லாமல் நீங்கலாக்க விடுவதில்லை என்றார் ? வசனம் ?
7. எந்த வாத்திய கருவி போல இருதயம் தொனிக்கும் ?
8. எது அடுப்பாங்கரைப் போல் உள்ளது ?
9. குணமாக்க நினைத்து குணமாகாது எது ?
10. யோயாக்கினை எந்த பாபிலோன் ராஜா உயர்த்தினான் ?
11. எது உன்னை மோசம் போக்கினது ?
12. மூப்பர்கள் எங்கே உட்கார்ந்திருந்தார்கள் ?
13. எது மொட்டை அடிக்கப்படும் ? எது சங்ககாரமாகும் ?
14. காய்ந்த மரத்திற்கு எதனை ஒப்பிட்டார்கள் ?
15. காற்றை எங்கிருந்து அனுப்புகிறார் ?

கடந்த இதழின் கேள்விகளுக்கு சரியான விடைகள்

- | | |
|----------------------------------|-----------------|
| 1. எரே 36 : 5 | 9. எரே 31 : 30 |
| 2. எரே 37 : 17 | 10. எரே 38 : 17 |
| 3. எரே 41 : 8 | 11. எரே 32 : 14 |
| 4. எரே 45 : 3 | 12. எரே 39 : 2 |
| 5. எரே 33 : 22 | 13. எரே 31 : 19 |
| 6. எரே 40 : 9 | 14. எரே 44 : 18 |
| 7. எரே 35 : 14, 35 : 6, 7 | 15. எரே 34 : 5 |
| 8. எரே 42 : 16, 42 : 22, 44 : 12 | |



பூமியெங்கும் உலாவுகிற கண்கள்

நான் பெங்களூரு செல்வதற்கு முன்பாக ரூ. 10,000/- என் கடையில் வேலை பார்ப்பவரிடம் கொடுத்து Bank- ல் deposit செய்யக் கூறிச் சென்றேன். மதியம் 12 மணிக்கு நான் Phone செய்து விசாரித்தபோது, அந்தப் பணம் தொலைந்து விட்டது என்ன செய்வதென்றே தெரியவில்லை என்று கூறினார். Pastor அவர்களிடம் நிலைமையை எடுத்துக்கூறி ஜெபிக்கக் கேட்டுக் கொண்டேன். ஜெபித்துவிட்டு அந்த பணம் தொலைந்து போகவில்லை. உங்கள் கடையில்லாதான் உள்ளது. ஒரு cupboard க்குள்ளாக வைக்கப்பட்டுள்ளது என்று கூறினார். நான் கடைக்கு Phone செய்து அந்த நபரிடம் கூறவே, அதே போல சென்று பார்த்த போது பணம் இருப்பதைக் கண்டு அவர் ஆச்சரியப்பட்டதோடு, கடையில் தேடித் தேடி பார்த்து கிடைக்காமல் கஷ்டப்பட்ட மற்றவர்களும் அதிசயப்பட்டு, எவ்வளவோ தேடியும் எங்களுக்கு கிடைக்கவேயில்லை. Bangalore லிருந்து நேரில் பார்ப்பது போல கூறுகிறீர்களே இது எப்படி என்று என்னிடம் மிகவும் ஆச்சர்யப்பட்டார்கள். தேவனுக்கு முன்பாக மறைவானது ஒன்றுமில்லை. கர்த்தரின் கண்கள் பூமியெங்கும் பார்க்கிறது என்பதை Pastor அவர்கள் கூறிய வெளிப்பாட்டின் மூலமாக அறிந்து விசுவாசத்தில் வளர ஏதுவாக இருக்கிறது. கர்த்தருக்கே துதி, கனம், மகிமை எல்லாம் உரித்தாவதாக ஜெபித்த Pastor க்கும் என் நன்றிகளைத் தெரிவிக்கிறேன்.

Bro. Philip - Ranipet.

ஜெப முறைமையின்படி ஜெபிக்கும் போது . . .

எனது மகனும், பேரப்பிள்ளைகளும் அம்மை வியாதியினால் அவதிப்பட்டார்கள். அவர்களுக்காக Pastor அவர்களிடம் ஜெபிக்கக் கூறியபோது, அவர் ஜெபித்தார். அவர் ஜெபித்துக் கொடுத்த எண்ணையை பிள்ளைகள் மீது பூசியதோடு Pastor அவர்கள் எப்படி ஜெபிக்க வேண்டும் என்ற அறிவுறுத்தினாரோ அதே போல ஜெபித்தேன்.

பூரண சுகம் பெற்று விடுதலை பெற தேவன் கிருபை பாராட்டினார்.
அல்லேலூயா !

Bro. Abraham - Vellore

நல்லதும் கெட்டதும் அவர் கணக்கில் . . .

நான் அமெரிக்கா தேசத்திலே I.T யில் பணிபுரிந்து வருகிறேன். நான் விடுமுறையில் இந்தியா வந்தபோது, 1 1/2 மாத சம்பளப் பணத்தை முன்கூட்டியே பெற்று விட்டேன். ஒவ்வொரு மாதமும் தசம்பாகம் கொடுத்து வந்த நான், எனக்கு கிடைத்த leave salary யில் தசம பாகம் கொடுக்கவில்லை. அமெரிக்க அதிபர் மாறிய சூழ்நிலையில் Visa கிடைப்பதும் தள்ளிக் கொண்டே போனது. நான் போக வேண்டிய நாளிலிருந்து சரியாக 1 1/2 மாதம் delay ஆனபோதுதான் நான் என்னுடைய 1 1/2 மாதம் சம்பளத்தில் தசம்பாகம் கொடுக்காததினால், Pastor அவர்களிடம் மேலே கூறிய காரணத்தைக் கூறி தசம்பாகத்தைச் செலுத்தினேன். என்னுடைய பாரத்திற்காக தேவைகளுக்காக Pastor அவர்கள் ஜெபித்தார்கள். அவர் ஜெபித்த 3-ஆம் நாளில் எனக்கு visa கிடைத்துள்ளதாக செய்தி வந்தது. அப்பொழுது, தேவன் என் தவற்றை உணர்த்தி தந்தையைப் போல சிட்சித்து என்னை வழிநடத்திய விதத்தை எண்ணி தேவனைத் துதித்தேன். நான் தேவனுக்கு மற்றும் ஆலயத்துக்கு செய்த ஒவ்வொரு காரியத்திற்கும் தேவன் கணக்கு வைத்து அதை பல மடங்காக திருப்பித் தந்துள்ளார். அதேபோல என் தவற்றையும் கணக்கு வைத்திருந்தார் என்பதை புரிந்து கொண்டேன். இந்த சாட்சி அநேக கர்த்தருடைய பிள்ளைகளுக்கு சாட்சியாக இருக்கும் என்ற காரணத்தினால் சாட்சியாக இதை வெளியிடுகிறேன்.

Bro. Biju - USA

விடுதலைப் பெற்றேன் . . .

தீராத தலைவலியால் அவதிப்பட்டேன். அதற்கான மாத்திரைகள் சாப்பிட்டுக் குணமாகாமல் புதன் கிழமையன்று நடத்தப்பட்ட வேதாபாட கூட்டத்தில் கலந்து கொண்டு Pastor அவர்களிடம் ஜெபிக்கக் கேட்டுக் கொண்டேன். அவரின் ஜெபத்திற்குப் பிறகு பூரண விடுதலை பெற்று அன்றிரவு நன்றாக தூங்க தேவன் கிருபை பாராட்டினார். அல்லேலூயா !

Bro. Babu Joseph - Vellore.



CGA Church Service Live Streaming Schedules are given below in Indian Timings - IST

SUNDAY SERVICE (TAMIL)

Every Sunday - 9am to 11.30 am

SUNDAY SERVICE (ENGLISH)

2nd, 3rd and 4th Sunday of the Month - 7.30 pm to 8.00 pm

BIBLE STUDY

Every Wednesday - 7.30 pm to 8.30 pm

FASTING & DIVINE HEALING MEETING

2nd Saturday of the Month - 12 noon to 2.30 pm

TARRYING MEETING

4th Saturday of the Month - 7.30 to 8.30 pm

MORNING DEVOTION

1st Day of the Month - 7.30 to 8.30 pm

CGA Church is Streaming everyday Messages given by Rev. Dr. Victor Vimal, Songs and Announcements

Everyday from 7 am to 8am (Indian Time - IST)

Everyday from 7 pm to 8 pm (Indian Time - IST)

ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm